

98 - తొంబది ఎనిమిదవ దశకము

॥ బ్రహ్మవలన జగదుత్పత్త్యాది వర్ణనము ॥

యస్మిన్నేతద్విభాతం యత ఇదమభవద్యేన చేదం య ఏతత్
యోఽస్మాదుత్తిర్ణరూపః ఖలు సకలమిదం భాసితం యస్య భాసా ।
యో వాచాం దూరదూరే పునరపి మనసాం యస్య దేవా మునీంద్రాః
నో విద్యుస్తత్త్వరూపం కిము పునరపరే కృష్ణ! తస్మై నమస్తే ॥ (98.1)

జన్మాథో కర్మ నామ స్ఫుటమిహ గుణదోషాదికం వా న యస్మిన్
లోకానామూతేయ యః స్వయమనుభజతే తాని మాయానుసారీ ।
బిభ్రచ్ఛక్తిరరూపోఽపి చ బహుతరరూపోఽవభాత్యద్భుతాత్మా
తస్మై కైవల్యధామ్నే పరరసపరిపూర్ణాయ విష్ణో! నమస్తే ॥ (98.2)

నో తిర్యంచం న మర్త్యం న చ సురమసురం న స్త్రియం నో పుమాంసం
న ద్రవ్యం కర్మ జాతిం గుణమపి సదసద్వాపి తే రూపమాహుః ।
శిష్టం యత్స్యాన్నిషేధే సతి నిగమశతైర్లక్షణావృత్తితస్తత్
కృచ్ఛేణావేద్యమానం పరమసుఖమయం భాతి తస్మై నమస్తే ॥ (98.3)

మాయాయాం బింబితస్త్వం సృజసి మహాదహంకారతన్మాత్రభేదైః
 భూతగ్రామేంద్రియాద్యైరపి సకలజగత్స్వప్నసంకల్పకల్పమ్ ।
 భూయస్సంహృత్య సర్వం కమత ఇవ పదాన్యాత్మనా కాలశక్త్యా
 గంభీరే జాయమానే తమసి వితిమిరో భాసి తస్మై నమస్తే ॥

(98.4)

శబ్దబ్రహ్మేతి కర్మేత్యణురితి భగవన్! కాల ఇత్యాలపంతి
 త్వామేకం విశ్వహేతుం సకలమయతయా సర్వథా కల్పమానమ్ ।
 వేదాంతైర్యత్తు గీతం పురుషపరచిదాత్మాభిధం తత్తు తత్త్వం
 ప్రేక్షామాత్రేణ మూలప్రకృతివికృతికృత్ కృష్ణ! తస్మై నమస్తే ॥

(98.5)

సత్త్వేనాసత్తయా వా న చ ఖలు సదసత్త్వేన నిర్వాచ్యరూపా
 ధత్తే యాసావవిద్యా గుణఫణిమతివద్విశ్వదృశ్యావభాసమ్ ।
 విద్యాత్వం సైవ యాతా శ్రుతివచనలవైర్యత్కృపాస్యందలాభే
 సంసారారణ్యసద్యస్తుటనపరశుతామేతి తస్మై నమస్తే ॥

(98.6)

భూషాసు స్వర్ణవద్వా జగతి ఘటశరావాదికే మృత్తికావత్
 తత్త్వే సంచింత్యమానే స్ఫురతి తదధునాప్యద్వితీయం వపుస్తే ।
 స్వప్నద్రష్టుః ప్రబోధే తిమిరలయవిధౌ జీర్ణరజ్జోశ్చ యద్వత్
 విద్యాలాభే తథైవ స్ఫుటమపి వికసేత్ కృష్ణ! తస్మై నమస్తే ॥

(98.7)

యద్భీత్యోదేతి సూర్యో దహతి చ దహనో వాతి వాయుస్తథాన్యే
 యద్భీతాః పద్మజాద్యాః పునరుచితబలీనాహరంతేఽనుకాలమ్ ।
 యేనైవారోపితాః ప్రాజ్ఞీజపదమపి తే చ్యావితారశ్చ పశ్చాత్
 తస్మై విశ్వం నియంత్రే వయమపి భవతే కృష్ణ! కుర్మః ప్రణామమ్ ॥ (98.8)

త్రైలోక్యం భావయంతం త్రిగుణమయమిదం త్ర్యక్షర సైకవాచ్యం
 త్రీశానామైక్యరూపం త్రిభిరపి నిగమైర్గీయమానస్వరూపమ్ ।
 తిస్రోఽవస్థా విదంతం త్రియుగజనిజుషం త్రిక్రమాక్రాంతవిశ్వం
 త్రైకాల్యే భేదహీనం త్రిభిరహమనిశం యోగభేదైర్భజే త్వామ్ ॥ (98.9)

సత్యం శుద్ధం విబుద్ధం జయతి తవ వపుర్నిత్యముక్తం నిరీహం
 నిర్వంద్వం నిర్వికారం నిఖిలగుణగణ వ్యంజనాధార భూతమ్ ।
 నిర్మూలం నిర్మలం తన్నిరవధి మహిమోల్లాసి నిర్లీన మంతర్-
 నిస్సంగానాం మునీనాం నిరుపమ పరమానంద సాంద్రప్రకాశమ్ ॥ (98.10)

దుర్వారం ద్వాదశారం త్రిశతపరిమిలత్ షష్టిపర్వాభివీతం
 సంభ్రామ్యత్ క్రూరవేగం క్షణమను జగదాచ్ఛిద్య సంధావమానమ్ ।
 చక్రం తే కాలరూపం వ్యథయతు న తు మాం త్వత్పదైకావలంబం
 విష్ణో! కారుణ్యసింధో! పవనపురపతే! పాహి సర్వామయౌఘాత్ ॥ (98.11)

॥ ఇతి బ్రహ్మవలన జగదుత్పత్త్యాది వర్ణనము అను తొంబది ఎనిమిదవ దశకము సంపూర్ణము ॥